



Fiqihun ibada a cikin hotuna

Karantar da hukunce-hukuncen musulunci a
sauqaqe


Tsarki

Sallah

Azumi

Zakkah

Hajji



Dr. Abdullah Bahammam

tarjama

Muhammad Rabi'u Umar Musa R/lemo

bita

Dr. Muhammad Sani Umar Musa
Shaikh Nura Sani Muhammad

Matsayin Sallah Da Hukuncinta

Matsayin Sallah Da Hukuncinta



Abubuwan Da Keci

Bayani Mece ce Sallah

Matsayin Sallah A Musulunci

Falalar Sallah

Hukuncin Sallah

Su Waye Sallah Ta Wajaba A Kansu

Hukuncin Wanda Baya Sallah

Ma'anar kalmar sallah a larabce

Ita ce «Addu'a»

Ma'anar Sallah a shari'ance

Ita ce bautawa Allah da zantuka da ayyuka ke bantattu, wafanda ake buɗe su da kabbara, a rufe su da sallama.

Matsayin Sallah A Musulunci

1. Sallah ita ce rukuni na biyu a rukunan musulunci, Manzon Allah (S.A.W) ya ce, «An gina musulunci a bisa ginshikai guda biyar, shaida wa babu abin bauta wa bisa cancanta sai Allah, kuma Muhammad bawansa ne Manzonsa ne, da tsayar da sallah...»

(Bukhari da Muslim ne suka rawaito shi).

2. Sallah ita ce mafi falalar ayyuka, Manzon Allah (S.A.W) ya ce, «Mafi falalar ayyuka sallah a farkon lokacinta» (Tirmizi ne ya rawaito shi).

3. Sallah ce mararraba tsakanin musulunci da kafirci, Annabi (S.A.W) ya ce, «Haƙiƙa tsakanin mutum da shirka da kafirci barin sallah» (Muslim ne ya rawaito shi).

4. Sallah ita ce ginshikin musulunci, a kanta ne – bayan tauhidi – aka gina musulunci, Annabi yana cewa «Ƙan wannan lamari gaɓaɓaya shi ne musulunci, ginshikinsa kuwa sallah» (Ahmad ne ya rawaito shi)

Falalar Sallah

1. Sallah haske ce ga ma'abocinta, Manzon Allah (S.A.W) ya ce, «Sallah haske ce» (Muslim ne ya rawaito shi).

2. Sallah kaffara ce daga zunubai, Allah Madaukakin sarki ya ce, {Ka tsaida sallah a gefen rana da wani yanki a cikin dare, hakika kyawawan ayyuka suna tafiyar da munana, wannan tunatarwa ce ga masu tunawa}. [Hud: 114]. Manzon Allah (S.A.W) ya ce, «Ku bani labari da ace akwai korama a kofar dayanku, yana wanka a cikinta a kowace rana sau biyar, shin wani abu zai ragu na dattinsa, sai suka ce «Babu wani dattinsa da zai ragu» sai Manzon Allah (S.A.W) ya ce, «Hakanan misalin salloli biyar suke, Allah yana goge zunubai da su» (Bukhari ne da Muslim ne suka rawaito shi).

3. Sallah sababin shiga Aljannah ce, Manzon Allah (S.A.W) ya ce wa Rabi'a dan Ka'abu – yayin da ya roke shi zama tare da shi a Aljannah – sai Manzon Allah ya ce masa «Ka taimaka mi a kan kanka da yawan sujjada (Watau sallah)» (Muslim ne ya rawaito shi).

Hukuncin Sallah

Salloli guda biyar din nan wajibi ne da Alkur'ani da Sunnah da Ijma'i.

1. Dalili daga Alkur'ani : Allah ya ce, {Ku tsayar da Sallah ku bada zakkah, ku yi ruku'u tare da masu ruku'u} [Alba'ra : 43].

2. Dalili daga sunnah : Manzon Allah (S.A.W) ya ce, «An gina musulunci a kan ginshikan biyar : Shaidawa babu abin bautawa bisa cancanta sai Allah, Kuma Muhammad Bawansa ne Manzonsa ne, da tsayar da sallah, da bayar da zakkah, da ziyartar dakin Allah, (Hajji) da azumin Ramadan» (Bukhari da Muslim ne suka rawaito shi).

- An karbo daga Dalhatu dan Ubaidillahi, ya ce, wani mutum ya tambayi Annabi (S.A.W) game da musulunci, Sai Manzon Allah (S.A.W) ya ce, «Salloli biyar a cikin yini da dare» Sai ya ce, «Shin akwai wasu daban a kaina ban da su?» Sai Manzon Allah ya ce, «A'a, sai dai ka yi nafila» (Bukhari da Muslim ne suka rawaito shi)

3. Dalili daga Ijma'i : Al'umma gabaɗaya ta haɗu a kan wajabcin salloli biyar a cikin yini da dare.

Su Waye Sallah Ta Wajaba A Kansu?

Sallah ta wajaba a kan dukkan musulmi, baligi, namiji ko mace.



Rama Sallah :

Ba a umartar kafiri da rama abin da ya wuce shi na salloli kafin ya musulunta, saboda musulunci yana shafe abin da yake gabaninsa.



Hukuncin Wanda Baya Sallah

1. Wanda Ya Baya Sallah, Kuma Yana Inkarin Wajabcinta :

A sanar da shi idan bai sani ba, idan ya ci gaba da inkarinta to shi kafiri ne, mai karyata Allah da Manzonsa da haduwar Musulmai.

2. Wanda Ya Baya Sallah Saboda Kasala :

Wanda ya bar sallah da gangan saboda kasala ya kafirta, wajibi ne akan shugaba ya kira shi zuwa ga yin sallah, ya bijirar masa da tuba, har tsawon kwana uku, idan ya tuba shike nan, in kuwa bai tuba ba, shugaba ya kashe a matsayin kafiri wanda ya yi ridda, saboda faɗin Manzon Allah (S.A.W) «Alkawarin da yake tsakaninmu da su shi ne sallah, duk wanda ya bar ta hakiƙa ya kafirta» (Tirmizi ne ya rawaito shi). Da faɗinsa (S.A.W) «Tsakanin mutum da shirka da kafirci shi ne barin sallah». (Muslim ne ya rawaito shi)





Sallar Karamin yaro :

Karamin yaro ana umartar sa da yin sallam idan ya kai shekara bakwai, don ya saba da ita. Ana dukansa a kanta idan ya kai shekara goma, dukan da ba mai ciwo ba. Manzon Allah (S.A.W) ya ce, «Ku umarci ‘ya’yanku da sallam, suna ‘yan shekara bakwai, ku dake su a kanta suna ‘yan shekara goma»

(Abu Dawud ne ya rawaito shi).

